



मल्लरानी गाउँपालिका

सडक वालवालिकाको न्यवस्थापन खर्च कार्यविधि २०७५

मल्लरानी गाउँ कार्यपालिकाको कार्यालय

खलंगा, प्युठान
५ नं प्रदेश, नेपाल

सडक वालवालिकाको न्यवस्थापन खर्च कार्यविधि २०७५

गाउँ कार्यपालिकाको बैठकबाट पारित मिति:२०७५।१०।२८

प्रस्तावना :

विभिन्न कारणले सडकमा आएका वालवालिकाको उद्धार, संरक्षण, मनोसामाजिक विमर्श, सामाजिकीकरण, पारिवारिक पुनर्मिलन, पुनर्स्थापना तथा पुनर्एकीकरणका कार्यक्रमहरू संचालन गरी सडक वालवालिकाको न्यवस्थापन तथा सडकमा वालवालिकाहरू नआउने वातावरण सृजना गर्न सञ्चालन गरिने कार्यक्रमको खर्च गर्ने कार्यविधिको लागि गाउँपालिकाले “सडक वालवालिकाको न्यवस्थापन खर्च कार्यविधि, २०७५” जारी गरेको छ ।

परिच्छेद: १

प्रारम्भिक

१. संक्षिप्त नाम र प्रारम्भ :

- (क) यो कार्यविधिको नाम “सडक वालवालिका न्यवस्थापन खर्च कार्यविधि २०७५” रहनेछ ।
- (ख) यो कार्यविधि मल्लरानी गाउँपालिका गाउँ कार्यपालिकाको बैठकबाट स्वीकृत भएको मितिदेखि लागू हुनेछ ।

२. परिभाषा: विषय वा प्रसंगले अर्को अर्थ नलागेमा यस कार्यविधिमा

- (क) “स्थानीय तहको वालअधिकार समिति” भन्नाले वालवालिका सम्बन्धी ऐन २०७५ को दफा ६० वमोजिम गठित समिति सम्भन्नुपर्दछ ।
- (ख) “मन्त्रालय” भन्नाले महिला, वालवालिका तथा ज्येष्ठ नागरिक मन्त्रालय सम्भन्नुपर्दछ ।
- (ग) “राष्ट्रिय वालअधिकार परिषद” भन्नाले वालवालिका सम्बन्धी ऐन २०७५ को दफा ५८ वमोजिम गठन हुने परिषद गठन हुने समिति सम्भन्नुपर्दछ ।
- (घ) “विभाग” भन्नाले महिला तथा वालवालिका विभाग सम्भन्नुपर्दछ ।
- (ङ.) “वालकल्याण अधिकारी” भन्नाले वालवालिका सम्बन्धी ऐन २०७५ को दफा ६१ वमोजिम नियुक्त हुने वा तोकिएको ब्यक्ति सम्भन्नुपर्दछ ।
- (च) “स्थानीय तह” भन्नाले मल्लरानी गाउँपालिका सम्भन्नुपर्दछ ।
“कार्यक्रम” भन्नाले सडक वालवालिकाको उद्धार, संरक्षण, मनोविमर्श, सामाजिकीकरण, पारिवारिक तथा सामाजिक पुनर्स्थापना एवं पुनर्एकीकरणसहित सडक वालवालिकाको हितमा कार्य गर्न गराउन सचेतना लगायत वालअधिकारको प्रवर्धन र सडक वालवालिकाको अधिकार तथा भविष्य सुनिश्चित गर्न सरकारी तथा गैरसरकारी निकाय, विकासका साभेदार संस्था र नागरिक

समाजसंगको समन्वय, सहयोग र सहकार्यमा सञ्चालन गरिने देहायका कार्यक्रम सम्भन्नुपर्दछ

।

- १) सडक वालवालिका पहिचान तथा उद्धार
 - २) सम्पर्क गृह
 - ३) सामाजिकीकरण केन्द्र
 - ४) पारिवारिक तथा सामाजिक पुर्नमिलन, पुर्नस्थापना र पुर्नएकीकरण
 - ५) पारिवारिक सहयोग तथा आर्थिक विकास
 - ६) सचेतना अभिवृद्धि तथा रोकथाम
- (छ) “सडक वालवालिका” भन्नाले चौविसै घण्टा वा रातभर वा दिनभर वा दिनरातको केही समय जीवन निर्वाहका लागि सडकमा आश्रय लिएका निम्नानुसारका वालवालिका सम्भन्नुपर्दछ ।
- १) अभिभावक वा परिवार विहिन भई सडकमा रहेका,
 - २) परिवारसँग लामो समयदेखि सम्पर्कमा नरही पुर्नरूपमा सडकमा रहेका,
 - ३) परिवारसँग समय समयमा सम्पर्कमा रही सडकमा रहेका,
 - ४) परिवारसँगै सडकमा रहेका,
 - ५) विपद, द्वन्द्व लगायतका कारण वासस्थान छाडी वा हराएर वा वेवारिस भएर सडकमा नै जीवन निर्वाह गर्न बाध्य भएका,
 - ६) विभिन्न कारणले परिवारबाट परित्यक्त भइ सडकमा अलपत्र छाडिएका,
 - ७) विशेष परिस्थिति (पारिवारिक विखण्डन समेत) को कारण एकलै वा साथीसँग आश्रय लिएका वालवालिका,

परिच्छेद: २

कार्यक्रम संचालन र उद्देश्य

३. कार्यक्रमको उद्देश्य:

- (१) सडक वालवालिकाको उद्धार, संरक्षण, मनोविमर्श, सामाजिकीकरण, पारिवारिक तथा सामाजिक पुर्नमिलन, पुर्नस्थापना तथा पुर्नएकीकरण गरी उनीहरूलाई सडक जीवनबाट मुक्त गर्नु ।
- (२) वालवालिका सडकमा आउने कारणको पहिचान गरी सो को सम्बोधनद्वारा उनीहरू सडकमा आउने क्रमलाई निरुत्साहन गर्नु ।
- (३) सडक वालवालिका ब्यवस्थापन कार्य तथा खर्च गर्ने प्रकृत्यामा एकरूपता कायम गर्नु ।

४. कार्यक्रम संचालन :

स्थानीय तहमा सडक वालवालिका ब्यवस्थापन सम्बन्धी कार्य गर्दा देहाय वमोजिम गरिनेछ ।

- (१) प्रदेश सरकारको समन्वयमा गाउँपालिकाले सडक बालबालिकाहरूको उद्धार, संरक्षण, लालनपालन, परिवार तथा सामाजिक पुनर्स्थापना, पुनर्मिलन, पुर्नएकीकरण, मनोसामाजिक परामर्श, सामाजिकीकरण लगायतको कार्यहरू संचालन गर्ने, । उद्धार गरिएका बालबालिकाहरूलाई प्रदेशको समन्वयमा सम्बन्धित स्थानीय तह तथा सामाजिक संघसंस्थाबाट पुर्नस्थापना गर्न सकिनेछ ।
- (२) सडक बालबालिकाहरूलाई विभिन्न सचेतनामुलक सन्देश तथा कार्यक्रम संचालन गरी समाजमा वस्ने उपयुक्त वातावरण सृजना गर्दै पुनः सडकमा फर्कनबाट रोक्ने ।
- (३) सडक बालबालिकाहरूको स्वास्थ्य, तथा औषधी उपचार कार्यको लागि आवश्यक ब्यवस्था मिलाउने ।
- (४) सडक बालबालिकाहरूलाई औपचारिक तथा अनौपचारिक शिक्षा, सीपमुलक तथा अभिमुखीकरण तालीम मार्फत सक्षम बनाउने कार्यहरू संचालन गर्ने ।
- (५) बालबालिका सडकमा आउने कारणको पहिचान गरी सो को सम्बोधनद्वारा उनीहरू सडकमा आउने क्रमलाई निरुत्साहित गर्न कार्य अगाडि वढाउने ।
- (६) सरोकारवालाहरू (सरकारी तथा गैरसरकारी संघ,संस्था, नागरिक समाज) सँग समन्वय, सहजीकरण र सहकार्य गर्ने ।
- (७) गाउँपालिका भित्र सञ्चालित सडक बालबालिका सम्बन्धी कार्यक्रमको अनुगमन गरी सो को प्रतिवेदन मल्लरानी गाउँपालिकाको कार्यालयमा पठाउनुपर्नेछ ।

परिच्छेद: ३

खर्च र लेखापरीक्षण:

५ खर्च र लेखापरीक्षण:

- (क) सडक बालबालिका ब्यवस्थापनको लागि विभिन्न स्रोतबाट प्राप्त भएको रकम खर्चको प्रचलित कानुन बमोजिम आय ब्यव विवरणको लेखा राख्ने तथा आन्तरिक लेखापरीक्षण तथा अन्तिम लेखा परीक्षण गराउने । सोको प्रतिवेदन महिला, बालबालिका तथा ज्येष्ठ नागरिक मन्त्रालयमा मा समेत पठाउनुपर्ने ।
- (ख) सडक बालबालिकाको ब्यवस्थापनको लागि विनियोजित बजेट प्रचलित आर्थिक प्रशासन सम्बन्धी ऐन, नियमावलीको खर्चको मापदण्डको परिधिभित्र रही खर्च गर्नुपर्नेछ । उक्त रकम खर्च गर्दा सडक बालबालिका उद्धार, संरक्षण तथा ब्यवस्थापन मार्गदर्शन २०७२ तथा यस कार्यविधिको परिधिभित्र रही खर्च गर्नुपर्नेछ ।
- (ग) विनियोजित बजेट अनुसार कुन कुन क्षेत्रमा के कति रकम खर्च गरियो, सडक बालबालिका ब्यवस्थापनमा गरिएका सकारात्मक पक्षहरू के के रहे, कमीकमजोरीहरू के के छन् भन्ने

सम्बन्धमा विवरण तयार गर्ने । वार्षिक रूपमा मल्लरानी गाउँपालिकाको कार्यालयमा राय सुभाष सहितको प्रतिवेदन पेश गर्ने ।

६. प्रतिवेदन पेश गर्ने:

सम्बन्धित प्रदेश वा स्थानीय तहले सडक वालवालिका न्यवस्थापन सम्बन्धी गरेका कार्यक्रमहरूको प्रगती प्रतिवेदन, आय न्यय विवरण, मासिक, त्रैमासिक, अर्धवार्षिक र वार्षिक रूपमा तयार गरी स्थानीय तहले सम्बन्धित प्रदेशको सामाजिक विकास मन्त्रालयमामा र प्रदेश सरकार, सामाजिक विकास मन्त्रालयले एकीकृतरूपमा अर्धवार्षिक र वार्षिक रूपमा मल्लरानी गाउँपालिकाको कार्यालयमा पठाउनुपर्ने ।

परिच्छेद ४

विविध

७. विविध:

सडक वालवालिका सम्बन्धी कार्यक्रम संचालन गर्दा सडक वालवालिका उद्धार, संरक्षण तथा न्यवस्थापन मार्गदर्शन, २०७२ र सडक वालवालिका पहिचान तथा उद्धारका लागि कार्यसंचालन पुस्तिका २०७२ लाइ समेत आधार मान्नुपर्नेछ ।